

## NARAYANIYAM DASHAKA 98

yasminnētadvibhātaṃ yata idamabhavadyēna chēdaṃ ya ēta-  
dyō'smāduttīrṇarūpaḥ khalu sakalamidaṃ bhāsitam yasya bhāsā □  
yō vāchāṃ dūradūrē punarapi manasāṃ yasya dēvā munīndrāḥ  
nō vidyustattvarūpaṃ kimu punaraparē kṛṣṇa tasmai namastē □ 1□

janmāthō karma nāma sphuṭamiha guṇadōṣādikaṃ vā na yasmin  
lōkānāmūtayē yaḥ svayamanubhajatē tāni māyānusārī □  
vibhrachChaktīrarūpō'pi cha bahutararūpō'vabhātyadbhutātmā  
tasmai kaivalyadhāmnē pararasaparipūrṇāya viṣṇō namastē □ 2□

nō tiryāñchanna martyaṃ na cha suramasuraṃ na striyaṃ nō pummāṃsaṃ  
na dravyaṃ karma jātiṃ guṇamapi sadasadvāpi tē rūpamāhuḥ □  
śiṣṭaṃ yat syānniṣēdhē sati nigamaśatairlakṣaṇāvṛttitastat  
kṛchChrēṇāvēdyamānaṃ paramasukhamayaṃ bhāti tasmai namastē □ 3□

māyāyāṃ bimbitastvaṃ srjasi mahadahaṅkāratanmātrabhēdai-  
rbhūtagrāmēndriyādyairapi sakalajagatsvapnasaṅkalpakalpam □  
bhūyaḥ saṃhṛtya sarvaṃ kamaṭha iva padānyātmanā kālaśaktyā  
gambhīrē jāyamānē tamasi vitimirō bhāsi tasmai namastē □ 4□

śabdabrahmēti karmētyaṇuriti bhagavan kāla ityālapanti  
tvāmēkaṃ viśvahētum sakalamayatayā sarvathā kalpyamānam □  
vēdāntairyattu gītaṃ puruṣaparachidātmābhidhaṃ tatttu tattvaṃ  
prēkṣāmātrēṇa mūlaprakṛtivilkṛtikṛt kṛṣṇa tasmai namastē □ 5□

sattvēnāsattayā vā na cha khalu sadasattvēna nirvāchyarūpā  
dhattē yāsāvavidyā guṇaphaṇimativadviśvadṛśyāvabhāsam □  
vidyātvaṃ saiva yātā śrutivachanalavairyatkṛpāsyandalābhē  
saṃsārāraṇyasadyastruṭanaparaśutāmēti tasmai namastē □ 6□

bhūṣāsu svarṇavadvā jagati ghaṭaśarāvādikē mṛttikāva-  
ttattvē sañchintyamānē sphurati tadadhunāpyadvitīyaṃ vapustē □  
svapnadraṣṭuḥ prabōdhē timiralayavidhau jīrṇarajjōścha yadva-  
dvidyālābhē tathaiva sphuṭamapi vikasēt kṛṣṇa tasmai namastē □ 7□

yadbhītyōdēti sūryō dahati cha dahanō vāti vāyustathānyē  
yadbhītāḥ padmajādyāḥ punaruchitabalīnāharantē'nukālam □

yēnaivārōpitāḥ prāñnijapadamapi tē chyāvitāraścha paśchāt  
tasmai viśvaṃ nīyantrē vayamapi bhavatē kṛṣṇa kurmaḥ praṇāmam ॥ 8 ॥

trailōkyam bhāvayantaṃ triguṇamayamidaṃ tryakṣarasyaikavāchyam  
trīśānāmaikyarūpaṃ tribhirapi nigamairgīyamānasvarūpam ॥  
tīrōvasthā vidantaṃ triyugajanijuṣaṃ trikramākrāntaviśvaṃ  
traikālyē bhēdahīnaṃ tribhirahamaniśaṃ yōgabhēdairbhajē tvām ॥ 9 ॥

satyam śuddham vibuddham jayati tava vapurnityamuktaṃ nirīhaṃ  
nirdvandvaṃ nirvikāraṃ nikhilaguṇagaṇavyañjanādhārabhūtam ॥  
nirmūlaṃ nirmalaṃ tanniravadhimahimōllāsi nirlīnamanta-  
rnissaṅgānāṃ munīnāṃ nirupamaparamānandasāndraprakāśam ॥ 10 ॥

durvāraṃ dvādaśāraṃ trīśataparimilatṣaṣṭiparvābhivītaṃ  
sambhrāmyat krūravēgaṃ kṣaṇamanu jagadāchChidya sandhāvamānam ॥  
chakraṃ tē kālarūpaṃ vyathayatu na tu māṃ tvatpadaikāvalambaṃ  
viṣṇō kāruṇyasindhō pavanapurapatē pāhi sarvāmayaughāt ॥ 11 ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)